



सूचना एवं जन-सम्पर्क विभाग, बिहार

प्रेस-विज्ञप्ति

संख्या— 905

30 / 08 / 2020

सचिव, सूचना एवं जन सम्पर्क, सचिव, स्वास्थ्य, अपर पुलिस महानिदेशक, पुलिस मुख्यालय, सचिव, जल संसाधन एवं अपर सचिव, आपदा प्रबंधन ने कोरोना संक्रमण की रोकथाम एवं विभिन्न नदियों के जलस्तर को लेकर किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी

पटना, 30 अगस्त 2020 :-— सचिव सूचना एवं जन सम्पर्क श्री अनुपम कुमार, सचिव स्वास्थ्य श्री लोकेश कुमार सिंह, अपर पुलिस महानिदेशक, पुलिस मुख्यालय श्री जितेन्द्र कुमार, सचिव जल संसाधन श्री संजीव हंस एवं अपर सचिव आपदा प्रबंधन श्री रामचंद्र ढू ने कोरोना संक्रमण की रोकथाम एवं विभिन्न नदियों के जलस्तर को लेकर सरकार द्वारा किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-सम्पर्क श्री अनुपम कुमार ने बताया कि कोरोना संक्रमण की जाँच और इसके इलाज से संबंधित सभी बिन्दुओं पर सरकार निरंतर आवश्यक कार्रवाई कर रही है। कोरोना संक्रमण के पॉजिटिविटी रेट में लगातार कमी हो रही है, जबकि रिकवरी रेट में उत्तरोत्तर सुधार हो रहा है। आज बिहार का रिकवरी रेट 86.88 प्रतिशत है, जो राष्ट्रीय औसत से लगभग 10 प्रतिशत अधिक है। उन्होंने बताया कि रोजगार सृजन पर सरकार का पूरा ध्यान है और लॉकडाउन पीरियड से लेकर अभी तक 05 लाख 60 हजार 201 योजनाओं के अंतर्गत 14 करोड़ 25 लाख से अधिक मानव दिवसों का सृजन किया जा चुका है।

सचिव स्वास्थ्य श्री लोकेश कुमार सिंह ने प्रेस विज्ञप्ति के माध्यम से बताया कि कोरोना संक्रमण से पिछले 24 घंटे में 2,231 लोग स्वस्थ हुए हैं और अब तक 1,17,305 लोग कोविड-19 संक्रमण से स्वस्थ हो चुके हैं। विगत 24 घंटे में कोविड-19 के 2,078 नये मामले सामने आये हैं। वर्तमान में बिहार में कोविड-19 के 17,019 एक्टिव मरीज हैं। उन्होंने बताया कि 29.08.2020 को 1,07,730 सैपल्स की जांच की गई है और अब तक की गयी कुल जांच की संख्या 30,97,137 है।

अपर पुलिस महानिदेशक, पुलिस मुख्यालय श्री जितेन्द्र कुमार ने प्रेस विज्ञप्ति के माध्यम से बताया कि सरकार द्वारा 01 अगस्त से लागू अनलॉक-3 के तहत जारी गाइडलाइन्स का अनुपालन कराया जा रहा है। पिछले 24 घंटे में 02 कांड दर्ज किये गये हैं और 02 व्यक्तियों की गिरफ्तारी भी हुई है। इस दौरान 482 वाहन जब्त किये गये हैं और 14 लाख 75 हजार 400 रूपये की राशि जुर्माने के रूप में वसूल की गई है। इस प्रकार 01 अगस्त से अब तक 75 कांड दर्ज किये गए हैं और 110 व्यक्तियों की गिरफ्तारी हुई है। कुल 19,085 वाहन जब्त किए गए हैं और 05 करोड़ 13 लाख 87 हजार 120 रूपए की राशि जुर्माने के रूप में वसूल की गयी है। उन्होंने बताया कि सार्वजनिक स्थानों पर मास्क नहीं पहनने वाले लोगों पर भी लगातार कार्रवाई की जा रही है। पिछले 24 घंटे में मास्क नहीं पहनने वाले 3,588 व्यक्तियों से 01 लाख 79 हजार 400 रूपये की राशि जुर्माने के रूप में वसूल की गयी है। इस प्रकार 01 अगस्त से अब तक मास्क नहीं पहनने वाले 1,40,462 व्यक्तियों से 70 लाख 23 हजार 100 रूपये की जुर्माना राशि वसूल की गयी है। कोविड-19 से निपटने के लिये उठाये जा रहे कदमों और नए दिशा निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

सचिव, जल संसाधन श्री संजीव हंस ने प्रेस विज्ञप्ति के माध्यम से बताया कि गंडक नदी में आज 12 बजे दिन में 92,900 क्यूसेक जलश्राव प्रवाहित हुआ है और इसकी प्रवृत्ति घटने की है। गंगा नदी का जलस्तर गांधी घाट, हाथीदह एवं कहलगांव में आज सुबह 6 बजे खतरे के निशान से क्रमशः 0.10 मीटर, 08 सेंटीमीटर, 0.22 मीटर एवं 0.14 मीटर ऊपर है। कोशी नदी का जलस्तर बलतारा अवस्थित गेज स्थल के पास 34.92 मीटर दर्ज किया गया, जो खतरे के निशान 33.85 मीटर से 1.07 मीटर ऊपर है। सोन नदी में आज 12 बजे दिन में 52,139 क्यूसेक जलश्राव प्रवाहित हुआ है और इसकी प्रवृत्ति घटने की है। बागमती नदी का जलस्तर कटौझा, बेनीबाद एवं हायाघाट गेज स्थलों पर खतरे के निशान से ऊपर है, जबकि ढेंग, सोनाखान, डूब्बाघार एवं कनसार/चंदौली गेज स्थलों पर जलस्तर खतरे के निशान से नीचे है। कमला बलान नदी का जलस्तर जयनगर वीयर के डाउनस्ट्रीम के पास एवं झंझारपुर रेल पुल के पास खतरे के निशान से क्रमशः 0.65 मीटर एवं 0.80 मीटर नीचे है। महानंदा नदी का जलस्तर तैयबपुर एवं ढेंगराघाट गेज स्थल पर खतरे के निशान से 1.96 मीटर एवं 1.62 मीटर नीचे है। अधवारा नदी का जलस्तर सोनवर्षा, सुंदरपुर एवं पुपरी गेज स्थल पर खतरे के निशान से नीचे है। बूढ़ी गंडक नदी का जलस्तर खगड़िया में 0.69 मीटर ऊपर है तथा सिकन्दरपुर, समस्तीपुर रेल पुल एवं रोसरा रेल पुल में खतरे के निशान से नीचे है। घाघरा नदी का जलस्तर दरौली एवं गंगपुर सिसवन में क्रमशः खतरे के निशान से 0.23 मीटर एवं 0.44 मीटर ऊपर है।

विज्ञप्ति के अनुसार मुख्य अभियंता गोपालगंज परिक्षेत्राधीन सारण तटबंध, भैसही पुरैना छरकी, बंधौली शीतलपुर फैजुल्लाहपुर जमींदारी बांध एवं बैकुंठपुर रिटायर्ड लाईन तथा मुख्य अभियंता, मुजफ्फरपुर परिक्षेत्राधीन चंपारण तटबंध के क्षतिग्रस्त भाग को छोड़कर शेष बिहार में विभिन्न नदियों पर अवस्थित तटबंध सुरक्षित हैं। जल संसाधन विभाग द्वारा सतत् निगरानी एवं चौकसी बरती जा रही है।

अपर सचिव आपदा प्रबंधन श्री रामचंद्र डू ने प्रेस विज्ञप्ति के माध्यम से बताया कि बिहार की विभिन्न नदियों के बढ़े जलस्तर को देखते हुए आपदा प्रबंधन विभाग पूरी तरह से सतर्क है। नदियों के बढ़े जलस्तर से बिहार के 16 जिलों के कुल 130 प्रखंडों की 1,333 पंचायतें प्रभावित हुई हैं, जहाँ आवश्यकतानुसार राहत शिविर चलाए जा रहे हैं। खगड़िया में 01 और समस्तीपुर में 04 राहत शिविर चलाए जा रहे हैं। इन सभी 05 राहत शिविरों में कुल 4,759 लोग आवासित हैं। 57 कम्युनिटी किचेन चलाए जा रहे हैं, जिनमें प्रतिदिन 51,207 लोग भोजन कर रहे हैं। सभी बाढ़ प्रभावित जिलों में एन0डी0आर0एफ0 और एस0डी0आर0एफ0 की टीमें प्रतिनियुक्त हैं और अब तक प्रभावित इलाकों से एन0डी0आर0एफ0, एस0डी0आर0एफ0 और बोट्स के माध्यम से 5,50,792 लोगों को निष्क्रमित किया गया है। विज्ञप्ति के अनुसार बाढ़ प्रभावित 13,22,691 परिवारों को जी0आर0 की राशि 6,000 रुपये की दर से कुल 793.61 करोड़ रुपये का भुगतान उनके बैंक खाते में किया जा चुका है। ऐसे परिवारों को एस0एम0एस0 के माध्यम से सूचित भी किया गया है। आपदा प्रबंधन विभाग संपूर्ण स्थिति पर लगातार निगरानी रख रहा है।
